



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
SAVIOUR DEMICOLI**

Seduta tat-28 ta' April, 2008

Numru 64/2004

**Il-Pulizija
(Spettur M'Stella Cutajar)**

Vs

Herman Mc Kay

Il-Qorti,

Rat l-imputazzjonijet li permezz taghom Herman Mc Kay, ta' 20 sena, bin Martin u Maria Dolores nee' Mifsud, imwieled Pieta', data tat-twelid 24/11/1983 u joqghod numru 275, Triq Hal Qormi, Marsa, bin-numru ta' l-Identita': 590483(M):

Billi huwa akkuzat talli nhar it-23 ta' Jannar, 2004 wara nofs inhar gewwa Triq il-Kanun, Qormi:

- a) dolozament bil-hsieb li joqtol il-persuna ta' Stephen Borg jew li jqieghed il-hajja tieghu f'periklu car, wera dan il-hsieb b'atti esterjuri u ta bidu ghall-esekuzzjoni ta' dan id-delitt meta saq vettura bin-numru tar-registrazzjoni JAX-796 ghamla BMW fid-direzzjoni ta' l-istess persuna Stephen Borg liema delitt ma giex esekwit minhabba xi haga accidentali u ndipendenti mil-volonta' tieghu;
- b) talli fl-istess data, lok, hin u cirkustani volontarjament ikkaguna offiza ta' natura gravi fuq il-persuna ta' Stephan Borg hekk kif iccertifika it-Tabib J.Joslin M.D. ta' l-Isptar San Luqa skont l-art 216 (d) tal-Kap 9 tal-Ligijiet ta' Malta;
- c) talli fl-istess data, lok, hin u cirkustanzi, volontarjament, hassar, ghamel hsara jew gharraq hwejjeg haddiehor mobbli jew immobbli cioe' fuq propjeta li tinsab gewwa Kala Garage fi Triq il-Kanun, Qormi liema hsara tammonta ghal izjed minn Lm50 izda anqas minn Lm500 ghad-detriment ta' Salvu Borg;
- d) talli fl-istess data, lok, hin u cirkustanzi saq vettura bin-numru tar-registrazzjoni JAX- 796 b'mod negligenti u bi speed eccessiv;
- e) talli fl-istess data, lok, hin u cirkustanzi saq l-istess vettura b'manjiera perikoluza;
- f) talli fl-sites data, lok, hin u cirkustanzi saq il-vettuara numru JAX-796 ta' ghamla BMW meta ma kinetx illicenzjata biex tintuza fit-triq ghas-sena kurrenti;
- g) talli fl-istess data, lok, hin u cirkustanzi, volontarjament kiser il-bon ordni u l-paci pubblika b'ghajjat u glied;
- h) aktar talli hebb kontra Steohen Borg u Salvu Borg sabiex jingurjahom, jew idejjaq jew jaghmel hsara lil dawn il-persuni jew lil haddiehor;
- i) talli fl-istess data, lok, hin u cirkustanzi zgombra il-propjeta' bl-isem Kala Garage, fi Triq il-Kanun Qormi bil-vettura numru EBB-395 ghamla Pajero;
- j) aktar talli sar recidiv b'sentenzi li saru definittivi fil-Qorti tal-Magistrat (Malta) nhar 05.09.2000, nhar 09.07.2000, nhar 07.01.2004;
- k) aktar talli kiser il-provedimenti moghtija lilu mill-Qorti tal-Magistrati (Malta) skond sentenza li saret definitiva nhar 18 ta' Frar, 2002.

Kopja Informali ta' Sentenza

Il-Qorti giet gentilment mitluba li f'kaz ta' kundanna tapplika l-provedimenti li hemm fl-art. 383 tal-Kap 9 tal-Ligijiet ta' Malta u sabiex jigi skalifikat mill-licenzji kollha ta-sewqan.

Semghet provi.

Rat l-atti u id-dokumenti esebiti.

Rat l-artikoli mibghuta mill-Avukat Generali fin-Nota tar-Rinviju tieghu datata 27 ta' Frar, 2006 (Ara fol. 192 tal-Process) u nnutat li l-imputat m'ghandux oggezzjoni li l-kaz tieghu jigi trattat bi procedura sommarja (Ara fol. 193 tal-Process).

Innutat li fil-Verbal tas-Seduta tallum l-Ufficjal Prosekutur b'referenza ghall-akkuza k) li tirrigwarda ksur ta' provvediment moghti mill-Qorti tal-Magistrati (Malta) skond Sentenza moghtija fit-18 ta' Frar, 2002, iddikjarat li minn verifiki li ghamlet jirrizulta li l-Qorti diversament presjeduta ipprovdiet ghal dan il-ksur b'Sentenza moghtija fl-4 ta' Jannar, 2004 u ghaldaqstant l-Ufficjal Prosekutur talbet li l-Qorti tastjeni milli tiehu konjuzzjoni ulterjuri tal-akkuza k).

Innutat li fis-Seduta tallum l-imputat fil-presenza tal-avukat difensur tieghu Franco Debono, iddikjara li qed jammetti l-akkuzi kollha migjuba kontra tieghu salv l-akkuza k).

Il-Qorti wissiet lill-imputat bl-aktar mod solenni rigward il-konsegwenzi tal-ammissjoni tieghu u taghtu ftit taz-zmien sabiex jiddeciedi jekk jikkonfermax l-ammissjoni tieghu jew le, u wara li gie mistoqsi jekk jikkonfermax l-ammissjoni tieghu jew le, l-imputat rega' wiegeb li hu hati tal-akkuzi kollha migjuba kontra tieghu salv l-akkuza k).

Semghet trattazzjoni dwar il-piena.

Rat l-artikoli 214, 218, 325, 338 (dd), 339 (1)(d), 49, 50, 383, 384 u 533 tal-Kap. 9, l-artikoli 15 (1)(a)(2)(3) tal-Kap. 65, u ir-Regolament 127 (1) tar-Regolamenti dwar il-

vetturi bil-Mutur (A.L. 128 ta' l-1994 kif sussegwentement emendat).

Issib lill-imputat Herman Mc Kay, fuq ammissjoni, hati tal-akkuzi kollha kif indikati fir-Rinviju a gudizzju tal-Avukat Generali bin-Nota tar-Rinviju tieghu datata 27 ta' Frar, 2006 (a fol. 192 tal-Process) salv ghall-akkuza k) u tenut kont ic-cirkostanzi kollha tal-kaz tikkundanna lill-istess imputat Herman Mc Kay ghall-piena komplessiva ta' disa' (9) xhur prigunerija u mitejn u tnejn u tletin Ewro u erba' u disghin centezmi ta' Ewro (Ewro 232.94) multa ekwivalenti ghall-mitt Liri Maltin (Lm100).

Rigward l-akkuza k), fid-dawl ta' dak dikjarat u mitlub mill-Ufficjal Prosekutur fil-Verbal tas-Seduta tallum rigward din l-akkuza u kif riportat aktar qabel f'din is-Sentenza, il-Qorti tastjeni milli tiehu konjizzjoni ulterjuri tal-imsemmija akkuza k).

Inoltre il-Qorti bl-applikazzjoni tal-artikoli 15 (1)(a)(2)(3) tal-Kap. 65 tal-Ligijiet ta' Malta tiskwalifika lill-imputat Herman Mc Kay milli jkollu jew milli jikseb xi licenzja tas-sewqan ghal zmien sitt (6) xhur millum.

Il-Qorti, bl-applikazzjoni tal-artikolu 383 tal-Kap. 9 tal-Ligijiet ta' Malta torbot lill-imputat Herman Mc Kay b'obbligazzjoni personali ta' mitejn u tnejn u tletin Ewro u erba' u disghin centezmi ta' Ewro (Ewro 232.94), ekwivalenti ghall-mitt Liri Maltin (Lm100) li jzomm il-kwiet ma' Stephen Borg u Salvu Borg u li jzomm il-bonordni pubbliku ma' kulhadd ghal zmien sena millum.

Finalment il-Qorti, bl-applikazzjoni tal-artikolu 533 tal-Kap. 9 tal-Ligijiet ta' Malta, tordna lill-imputat Herman Mc Kay sabiex ihallas minnufih lir-Registatur tal-Qorti l-ispejjez kollha inkorsi rigward l-inkarigu tal-esperti kollha nominati fl-Inkjesta li Proces Verbal taghha jinsab esebit fl-atti ta' din il-kawza bhala Dok. CA1.

Kopja Informali ta' Sentenza

< Sentenza Finali >

-----TMIEM-----